

संस्कृत-वार्ता:

दिनाङ्क :-10.06.2024

प्रातः - 06:55

अथ वार्ता:

शपथग्रहणसमारोहः-

श्रीनरेन्द्रमोदी वर्यः नैरन्तर्येण तृतीयं वारं प्रधानमन्त्रीरूपेण शपथग्रहणं कृतवान्। राष्ट्रपति द्रौपदी मुर्मू इत्यनाया गतसायं राष्ट्रपतिभवने आयोजिते कार्यक्रमे नूतनमन्त्रिपरिषदः सदस्यैः सह श्रीमोदिने पदस्य गोपनीयतायाः च शपथ ग्रहणं कारितवती। शपथग्रहणसमारोहे त्रिंशत् मन्त्रिमण्डलस्य मन्त्रिणः, पञ्च स्वतन्त्रप्रभारः राज्यमन्त्रिणः षड्त्रिंशत् राज्यमन्त्रिणः च शपथं गृहीतवन्तः। भाजपायाः वरिष्ठः नेता राजनाथ सिंहः, अमित शाहः, नितिन गडकरी, डॉ एस जयशंकरः, पीयूष गोयलः, धर्मेन्द्र प्रधानः, निर्मला सीतारमणः, भाजपायाः अध्यक्षः जेपी नड्डा च केन्द्रीयमन्त्रिणः रूपेण शपथ ग्रहणं कृतवान्। दलस्य वरिष्ठोनेता किरेन रिजिजू, प्रल्हाद जोशी, गिरिराज सिंहः, अश्विनी वैष्णवः, ज्योतिरादित्य सिंधिया, भूपेंद्र यादवः, गजेन्द्र सिंह शेखावतः, अन्नपूर्णा देवी, हरदीप सिंह पुरी, डॉ. मनसुख मण्डाविया, जी किशन रेड्डी, सी आर पालिः, डॉ वीरन्द्र कुमारः जुयेल ओरामः चापि मन्त्रिमण्डलस्य मन्त्रीरूपेण शपथं गृहीतवान्। मध्य प्रदेशस्य पूर्वमुख्यमन्त्री शिवराजसिंहचौहानः, मनोहरलाल खट्टरः, सरबानन्द सोनोवाल च केन्द्रीयमन्त्रीरूपेण शपथं गृहीतवान्। तदतिरिच्य कर्नाटकस्य पूर्वमुख्यमन्त्री एच.डी. कुमारस्वामी तथा बिहारस्य पूर्वमुख्यमन्त्री तथा हम-दलस्य प्रमुखः जितनराम-मांझी, जे डी यू-सांसदः राजीव-रंजनसिंहः, छिडीपी-सांसद किञ्जरापु-राममोहन-नायडु, लोजपा (रामविलास) दलस्य प्रमुखः चिराग पासवानः अन्ये च मन्त्रिमण्डलस्य मन्त्रीरूपेण शपथग्रहणं कृतवन्तः। समारोहेस्मिन् श्रीलंकायाः राष्ट्रपतिः रानिल-विक्रमसिंघे, मालदीवस्य राष्ट्रपतिः डॉ. मोहम्मद - मुइज्जुः, सेशेल्सस्य उप राष्ट्रपतिः अहमद अफीफः, बांग्ला- देशस्य प्रधानमंत्री शेख हसीना, मॉरिशस् देशस्य प्रधानमंत्री, प्रविन्द कुमार जुगनौथः, नेपालस्य प्रधानमन्त्री पुष्प कमल दहलः 'प्रचण्ड' भूमिः च शेरिंग तोबो इमे सर्वेऽपि समारोहे भागं भजितवन्तः।

सिक्किम

श्री प्रेम-सिंह-तमांगः अद्य सायं चतुर्वादने सिक्किमस्य मुख्यमन्त्रिपदे शपथमण्डङ्गीकरिष्यति। सिक्किम-क्रांतिकारी-मोर्चा इति दलस्य प्रमुखः श्री तमांगः द्वितीयं वारं मुख्यमन्त्रिपदे प्रतिज्ञां स्वीकरोति।

ध्येयं वर्तते यत् सम्प्रत्येव सम्पन्ने सिक्किम-विधानसभा-निर्वाचने एस्.के. एम. दलेन द्वात्रिंशदासनेषु एकत्रिंशदासनानि विजितानि। एकम् आसनं सिक्किम-डेमोक्रेटिक-फ्रंट-इति दलस्य अङ्के जातम्।

जम्मू-कश्मीर / आक्रमणम्

जम्मू-कश्मीरस्य रेयासि मण्डलान्तर्गतस्य तेरियाथ-ग्रामस्य समीपे गतसायं आतङ्कवादी-आक्रमणस्य अनन्तरं बसयानं खात्यां पतित्वा न्यूनातिन्यूनं नव तीर्थयात्रिणः मृताः, त्रयस्त्रिंशत् जनाः घातिताः च। शिवखोरीगुहातीर्थात् कश्मिरनगरं प्रति प्रत्यागच्छति स्म बसयानम्। रेयासि वरिष्ठ आरक्षी अधीक्षिका एसएसपी मोहिता शर्मा अवदत्, चालकः भुशुण्डी प्रहारेण आहतः अभवत्, ततः सः वाहनस्य नियन्त्रणं त्यक्तवान्। घातितान् तेरियाथ, रेयासी, जम्मू इत्यादिषु चिकित्सालये नीताः सन्ति। केन्द्रीयमन्त्री अमितशाहः अस्य आक्रमणस्य निन्दां कृतवान्। सः उपराज्यपालेन जम्मू-कश्मीरस्य डीजीपी इत्यनेनापि च सह भाषितवान्। केन्द्रीयमन्त्री राजनाथसिंहः तीर्थयात्रिकाणां उपरि आक्रमणं अत्यन्तं निन्दनीयम् इति उक्तवान्। सः ब्रणितानां शीघ्रं स्वस्थतां प्राप्तुं प्रार्थितवान्।

टी-20 क्रिकेट-विश्वकपः -

आई सी सी विंशति प्रति विंशतिः विश्व चषक- प्रतिस्पर्धायां गतरात्रौ न्यूयॉर्कनगरस्य नासाउ काउण्टी
अन्ताराष्ट्रियक्रिकेट्क्रीडाङ्गणे भारत दलेन पाकिस्तान दलं षड्धावनांकैः पराजितम्।

॥इति वार्ताः॥